



រាជធានីភ្នំពេញ ថ្ងៃទី ១៦ ខែ កញ្ញា ឆ្នាំ ២០១៤

**សេចក្តីជូនដំណឹង**

**ស្តីពី**

**ការរំលឹកលើកទី២ការបង់ពន្ធលើអចលនទ្រព្យសម្រាប់ឆ្នាំ២០១៤**

អគ្គនាយកដ្ឋានពន្ធដារ មានកិត្តិយសសូមជម្រាបជូនដល់ម្ចាស់អចលនទ្រព្យទាំងអស់ នៅរាជធានីភ្នំពេញ និងនៅតាមក្រុងនីមួយៗ នៃខេត្តទាំងអស់ មេត្តាជ្រាបថា ពន្ធលើអចលនទ្រព្យត្រូវបញ្ចប់នៅថ្ងៃទី៣០ ខែកញ្ញា ខាងមុខនេះ ដោយអនុលោមតាមប្រកាសរបស់ក្រសួងសេដ្ឋកិច្ចនិងហិរញ្ញវត្ថុ។

ក្នុងអំឡុងពេលប្រកាសបង់ពន្ធ អគ្គនាយកដ្ឋានពន្ធដារបានពិនិត្យឃើញថា មានម្ចាស់អចលនទ្រព្យភាគច្រើនបានមកបំពេញកាតព្វកិច្ចបង់ពន្ធ។ ដើម្បីជំរុញឱ្យការប្រមូលពន្ធលើអចលនទ្រព្យសម្រាប់ឆ្នាំ២០១៤នេះ បានទាន់ពេលវេលា អគ្គនាយកដ្ឋានពន្ធដារសូមក្រើររំលឹកជាលើកទី២ដែលជាលើកចុងក្រោយដល់ម្ចាស់អចលនទ្រព្យទាំងអស់ ដែលពុំទាន់បានបំពេញកាតព្វកិច្ចបង់ពន្ធលើអចលនទ្រព្យ មេត្តារួសរាន់មកប្រកាសបង់ពន្ធឱ្យបានទាន់ពេលវេលា ឱ្យបានមុនថ្ងៃទី៣០ ខែកញ្ញា ឆ្នាំ២០១៤ ដើម្បីចៀងវាងនូវការប្រជ្រៀតគ្នានៅថ្ងៃជិតផុតកំណត់ នាំឱ្យខកខានពុំបានបំពេញកាតព្វកិច្ចបង់ពន្ធនេះ។

ចំពោះការខកខានមិនបានដាក់លិខិតប្រកាសបង់ពន្ធទាន់ពេលខាងលើ ម្ចាស់អចលនទ្រព្យត្រូវបង់ប្រាក់ពន្ធ និងប្រាក់ពិន័យ តាមច្បាប់ជាធរមាន។

អគ្គនាយកដ្ឋានពន្ធដារ សង្ឃឹមយ៉ាងមុតមាំថា ម្ចាស់អចលនទ្រព្យទាំងអស់មានស្មារតីគោរពច្បាប់ និងអញ្ជើញមកប្រកាសបង់ពន្ធទាន់ពេលវេលាតាមកាលកំណត់ខាងលើ ជាពុំខាន។

ប្រតិភូរាជរដ្ឋាភិបាល  
នាយកប្រចាំអគ្គនាយកដ្ឋានពន្ធដារ  
  
គង់ វិបុល